

3 ta' Ottubru, 1953

Imħallef :—

L-Onor. Dr. A. Magri, B.Litt., LL.D.

Giuseppe Xuereb et. versus Perit Carmelo Micallef ne., et.

Danni — Gvern — Art. 1073 u 1074 tal-Kodiċi Civili.

Id-dispożizzjoni tal-ligi li tirrendi responsabili tal-ksara li tigri bi htija ta' min ikun kajun ta' dik il-htija hija ġenerika, u ma tagħmel ebda eċċezzjoni, lanqas għall-Gvern; u għalhekk il-Gvern huwa obligat jagħmel tajjeb għad-danni fil-każ li huwa, fl-eżerċizzju tad-drittijiet tiegħu, jolhroj mill-ġusti limiti u jikkaguna prejudizzju lit-terzi.

U L-Qrati Tagħna washu sal-pont li rritenew illi, meta l-att tal-Gvern jikkostitwixxi pregudizzju lit-terzi, dak l-att jista' jiġi sindakat mit-tribunali, u jista' jiġi eventwalment minnhom revokat; u illi l-Gvern huwa responsabili tal-ksara li huwa jikkaguna lill-proprjetà privata anki b'opri ta' utilità publika.

Jekk imbagħad il-Gvern ikunx kareġ mill-ġusti limiti tad-drittijiet tiegħu, jekk kiserx il-ligi u kkaġunax leżjoni ngusta lid-drittijiet

tal-privat, huma kwistjonijiet li jigu ezaminati fil-meritu tal-kawża; b'mod li l-Gvern ma jistax "a priori" u b'mod preġudizjali, jippretendi li m'huxiez responsabili tal-ħsara reklamata mill-attur kontra tiegħu. Din hi ja eċċezzjoni li tigi deċiża wara li jkun gie ezaminat il-meritu.

Il-Qorti — Rat iċ-ċitazzjoni li biha l-atturi, peress illi f'Ottubru 1951 l-instanti sofwew ħsara fil-ġonna tagħhom li jinsabu fil-vallata msejha "Wejter", f'Birkirkara, konsistenti fit-twaqqiegh ta' hitan u ta' kmamar, qlugh ta' sigar, u danni oħra, kif jiġi pruvat fit-trattazzjoni tal-kawża; u peress li din il-ħsara giet kaġunata mill-wied ta' l-ilma tax-xita minħabba xogholijiet eżegwiti milli-konvenuti, li biddlu l-istat ta' l-affarijiet anterjuri — liema xogholijiet jikkonsistu (1) fir-riduzzjoni tad-daqs ta' l-arkata ta' l-ilma fi-ewwel hajt ta' taht il-pont ta' Birkirkara li jmiss mal-ġnien tal-familja Frendo Micallef; (2) fil-ftuħ ta' toroq godda bil-pendil maqjub għal fuq il-ġonna ta' l-instanti, mingħajr kanali għat-tnexxija separata ta' l-ilma hekk miżjud; (3) fil-bini ta' diversi filati kantun taht l-arkata fuq imsemmija, b'mod illi ma jċedux taht il-pressjoni ta' l-ilma, minflok b'gebliet zġhar bi spazji bejniethom, kif kien qabel; u peress li l-konvenuti naqsu milli jnehħu n-naqal li akkumula ruħu quddiem il-hitant tal-ġonna, b'mod li l-aperturi intizi għall-ilma eċċekknu, u ħallew krietel kbar hdejn l-aperturi; u peress li kien hemm attijiet u ommissjonijiet oħra, li jigu pruvati fit-trattazzjoni tal-kawża; u peress illi l-konvenuti huma responsabili għad-danni fuq imsemmija, stante illi arbitrarjament u illegalment ziedu l-kwantità ta' l-ilma li jgħaddi mill-wied, u fi-istess hin ostaklaw il-kors liberu tiegħu b'mod illi l-ilma ma setax jgħaddi minn taht l-arkata kif imbaxxija, li giet faċilment miżduda, u b'hekk għadda mill-ġonna ta' l-instanti f'salt wieħed wara li kellu pressjoni biżżejjed biex iwaqqa' l-hajt kollu ta' l-isqaq li jmiss mal-proprjetà tal-familja Frendo Micallef fuq imsemmija; wara li jsiru d-dikjarazzjonijiet kollha neċessarji, u wara li jittiehdu l-provvedimenti kollha meħtieġa, talbu li l-konvenuti, jew min minnhom, (1) jigu dikjarati minn dina l-Qorti responsabili għad-danni fuq imsemmija, u li jigu konstatati anki b'opra ta' periti nominandi — danni li jigu likwidati

f'gudizzju separat; (2) jigu kundannati jaghmlu x-xoghlijiet mehtiega biex ipoggu l-affarijiet kollha fl-istat pristinu, sija dwar iż-żieda fil-kwantità ta' l-ilma, u sija dwar l-ostakoli għall-kors liberu tal-wied ta' l-ilma — u dan fi żmien perentorju li tiffissa l-Qorti; u jekk dana iġhaddi inutilment, l-instanti jkun awtorizzati jeżegwuhom huma stess a spejjeż tal-konvenuti, taht id-direzzjoni ta' perit nominand għal dana l-iskop. Bl-ispejjeż, inklużi dawk tal-pro' est tad-9 ta' Ottubru 1951, kontra l-konvenuti:

Omissis;

Ikkunsidrat, dwar l-eċċepita irresponsabilità tal-Gvern;

Illi skond l-art. 1073 (Kod. Civ.), "kull min jaghmel użu ta' jedd tiegħu fil-qies li jmissu ma jwegħibx għall-ħsara li tigi b'dana l-użu", u "kull wiehed iwieġeb għall-ħsara li tigi bi htija tiegħu" (art. 1074 Kod. cit.). Il-lokuzzjoni tal-ligi hija generika, u ma tagħmel ebda eċċezzjoni, lanqas għall-Gvern. Għalhekk anki l-Gvern obligat jaghmel tajjeb għaddanni fil-każ li huwa, fl-eżerċizzju tad-drittijiet tiegħu, jidrog mill-ġusti limiti u jikkaguna preġudizzju lit-terzi. "Lo Stato", josserva Laurent, "che esegue un lavoro di pubblica utilità, esercita un diritto e compie un dovere; non meno..... deve riparare i danni che cagiona allorchè, usando del diritto proprio, lede il diritto altrui". U aktar 'il quddiem:— "Lo Stato ha agito nell'interesse generale. Ciò non impedisca, dice la Cassazione di Parigi, che lo Stato sia sottoposto alle stesse regole di responsabilità cui sono soggetti i particolari, e debba rilevare il danno cagionato con la sua colpa ai proprietari privati. Ogni fatto dell'uomo, dice la decisione, che arreca danno altrui obbliga colui per colpa del quale è avvenuto a rilevarlo. Questo principio è applicabile allo Stato al pari che ai privati" (Diritto Civile, Vol. XX, no. 408 u 439);

Illi dana l-prinċipju jinsab konfermat anki mill-Qrati Tagħna. Difatti dina l-Qorti, fis-sentenza inogħtija fl-20 ta' Marzu 1918 fil-kawża "Micallef vs. Onor. Vella ne.", citata mill-konvenuti, wara li ddikjarat illi "le pubbliche amministrazioni non possono essere tradotte innanzi ai tribunali per atti di fine ed interesse generale", għamlet eċċezzjoni "per ingiuste lesioni dei diritti dei privati a base di un contratto,

di una lite, della proprietà o del possesso" (Kollez. Vol. XXIII—II—323). L-istess riżerva saret fil-kawża "Marquis James Cassar Desain vs. James Louis Forbes, O.B.E. ne.", deċiża mill-Qorti ta' l-Appell tar-Regina fis-7 ta' Jannar 1935, citata wkoll mill-konvenuti, fejn inghad li "if in the final judgment on the merits of the case it should be held that for some reason or other there has been a contravention of the law, it cannot be considered as coming under and within the limits of the sovereign authority" (Kollez. XXIX—I—43);

Illi, kwantu ghall-pregudizzju derivanti lit-terzi minn att tal-Gvern, l-istess principju gie osservat, sal-punt li dak l-att hekk pregudizzjevoli jista' jigi sindakat mit-Tribunali, u jista' jigi eventwalment mit-Tribunali revokat (v. Kollez. XV, 571; XVIII—II—147; XXXI—I—635; u Kumm. 30. 10. 51 in re "Peter Olivieri vs. George Schembri et.");

Illi, del resto, ir-rispett ghad-dritt tal-proprjeta' jimponi ruhu anki lill-Gvern (arg. art. 357 Kod. Civ.); u l-Qrati Tagħna rritenew lill-Gvern responsabili tal-ħsara li dan, anki b'opri ta' utilita' publika, jikkaguna lill-proprjeta' privata (v. Kollez. XVIII—II—171, u P.A. 7. 2. 1953 in re "Micallef vs. Mc Cance");

Illi jekk il-konvenuti, in rappreżentanza tal-Gvern ta' Malta, hargux mill-limiti ġusti tad-drittijiet tagħhom, kisrux il-ligi, u kkagunawx leżjoni ingusta lid-drittijiet ta' l-attur, huma hwejjeg li jigu ezaminati fil-meritu tal-kawża; u ghal-hekk il-konvenuti ma jistghux "a priori", u b'mod pregudizzjali, jippretendu li l-Gvern mhuiwix responsabili tal-ħsara reklamata mill-attur. L-importanza ta' dan ir-rifless tikber meta wiehed jikkunsidra li, fil-każ li l-Gvern agixxa sempliċement "jure gestionis", irid jigi accertat min kien jew kienu l-impjegati li pprogettaw u ddirigew ix-xogħol li kkaguna l-ħsara, biex wiehed jara jekk kellhomx il-kapaċita' necessarja jew jekk kienx hemm "culpa in eligendo"; u s'issa l-Gvern ma indikax min huma dawn l-impjegati;

Illi fit-tielet domanda l-atturi qegħdin jitolbu sostanzjalment li tkun rimossa l-kawża tal-ħsara, u li kollox jerga' jit-qieghed kif kien qabel. Issa, ladarba l-fond fejn saru x-xogħlijiet lamentati jappartjeni lill-Gvern, l-azzjoni relativa għan-

dha tiġi indubbjament rivolta kontra tiegħu bħala proprjetarju (Kollez. XXIX—I—48, citata mill-konvenuti);

Għal dawn il-motivi;

Tissoprassjedi, għal issa, milli tiddeċidi l-preġudizzjali opposta mill-konvenuti nomine;

U tordna li l-kawża tinstema' fil-meritu fl-udjenza tal-20 ta' Novembru 1953;

Spejjeż riżervati għad-deċiżjoni finali.
